

**Ба Шурои диссертатсионии
6Д. КОА-004 дар назди
Донишгоҳи миллии Тоҷикистон**

ТАҚРИЗ

ба автореферати диссертатсияи Мухаков Манучехр Амирхонович дар мавзуи «Муқаммалгардонии механизми иқтисодии байналмилалишавии бозори хизматрасониҳои таҳсилоти олӣ дар Ҷумҳурии Тоҷикистон» барои дарёфти дараҷаи илмии номзади илмҳои иқтисодӣ аз рӯйи ихтисоси 08.00.13 – Иқтисодиёти ҷаҳон.

Рушди иқтисодию иҷтимоии Тоҷикистон дар шароити зудтағириёбандагии рушди ҷаҳонишавии иқтисодӣ яке аз самтҳои асосӣ ба ҳисоб меравад. Дар солҳои охир Ҳукумати Ҷумҳурии Тоҷикистон барои таъмини самтҳои самараноки ташкил ва идораи рушди иқтисодиёти миллӣ як қатор корҳои назаррасро, аз он ҷумла, дар самти таҳсилоти олӣ ба анҷом расонидааст. Моделҳои муосири рушди бозори хизматрасониҳои таҳсилотӣ ба низоми мубодилаи дониш тариқи таҳарруки омӯзиши донишҷӯён ва устодон асос мегирад, ки масъалаи рушди содирот ва воридоти хизматрасониҳои таҳсилотиро дар қишвар ба миён мегузорад. Аз ин рӯ, баланд бардоштани иқтидори муассисаҳои таҳсилоти олии қишвар ба муқаммалгардонии ҳайати қадрии онҳо, болоравии самаранокии низоми идоракунии сифати на танҳо хизматрасониҳои таҳсилотии пешниҳодшаванд, балки хизматрасониҳои вобастаи таҳсилот, рушди ҳамкориҳои байналмилалӣ бо муассисаҳои таҳсилоти олии пешсафи ҷаҳон ва ғайра асос мегирад. Аз ин рӯ, муҳимиҳи мавзӯи диссертатсияи номзадии Мухаков М.А. бо ин муаяйн карда мешавад.

Таҳлили автореферат нишон дод, ки дар он мақсад, вазифа ва самтҳои таҳқиқот дар диссертатсияи тақризшаванд мувофиқ бо масоили хосе, ки дар Ҷумҳурии Тоҷикистон мавҷуд аст баррасӣ шуда, муаллиф аз уҳдаи иҷрои онҳо аз ҷиҳати назариявӣ, методӣ ва амалӣ хело хуб баромадааст.

Яке аз навғониҳо ва бартарии диссертатсия дар он зоҳир мешавад, ки муаллиф моҳият ва хусусиятҳои байналмилалишавии бозори хизматрасониҳои таҳсилотиро ҳамчун раванди объективии ҳамгироии муассисаҳои таҳсилоти олӣ ба муҳити таҳсилотии ҷаҳонӣ дақиқ карда, шаклҳо, омилҳо ва марҳилаҳои байналмилалишавиро ошкор намуда, стратегияи байналмилалишавии хизматрасониҳои таҳсилоти олиро шарҳ додааст.

Дар диссертатсия масъалаи мушахҳас намудани хусусиятҳои хоси рушди тиҷорати хориҷии хизматрасониҳои таҳсилотӣ дар Ҷумҳурии Тоҷикистон ва мушкилот дар самти муҳочирагӣ таҳсилотӣ ошкор карда шудааст. Собит карда шудааст, ки дурнамои рушди содироти

хизматрасониҳои таҳсилотӣ дар Ҷумҳурии Тоҷикистон ба дараҷаи назаррас ба сифати пешкашкунӣ чунин хизматрасониҳо дар муассисаҳои таҳсилоти олии мамлакат ва мувофиқати малакаҳои касбии ҳатмкунандагон ба талаботи бозори мусоиди меҳнат алоқаманд аст. Роҳҳои таҳқими раванди байналмилашавии муассисаҳои таҳсилоти олий бавоситай гузаштан аз аккредитатсияи байналмилаӣ ва ташкили чорабиниҳои маркетингиву намоишгоҳӣ дар хориҷа пешниҳод карда шудаанд.

Дар ҳулоса пешниҳодҳо доир ба истифодаи механизми ташкилию иқтисодии рӯшиди соҳибкории тиҷоратӣ оварда шудааст.

Новобаста ба бартариятҳо автореферати диссертатсия аз баъзе камбудиҳо холӣ нест.

1. Дар ҷадвали 1 автореферати диссертатсия таснифи байналмилашавии фаъолияти таълимии муассисаи олии таҳсилотӣ оварда шуда, зарурати чунин таснифот ба пуррагӣ шарҳ дода нашудааст.

2. Аз тарафи дигар, дар ҷадвали 2 ҳароҷоти давлатӣ барои таҳсилоти олий дар соли 2020 дар якчанд давлати пешрафта овардашуда, мутаассифона қимати ин нишондиҳанд ба ҷонибаи муқоиса дар Ҷумҳурии Тоҷикистон оварда нашудааст.

Ба ақидаи мо камбудиҳои пешниҳодшуда ҳусусияти тавсияӣ дошта, ба арзиши илмии таҳқиқоти муаллиф таъсири манғӣ намерасонанд.

Ҳамин тавр, диссертатсияи Муҳаков Манучехр Амирхонович дар мавзӯи «Муқаммалгардонии механизми иқтисодии байналмилашавии бозори хизматрасониҳои таҳсилоти олий дар Ҷумҳурии Тоҷикистон», ки барои дарёftи дараҷаи илмии номзади илмҳои иқтисодӣ аз рӯйи ихтисоси 08.00.13 – Иқтисодиёти ҷаҳон пешниҳод гардидааст, ба пуррагӣ ба талаботи Комиссияи Олии атtestатсионии назди Президенти Ҷумҳурии Тоҷикистон ҷавобгӯ буда, муаллифи он сазовори дараҷаи илмии номзади илмҳои иқтисодӣ аз рӯйи ихтисоси зикршуда мебошад.

Муқарриз:

**д.и.и., профессори кафедраи
фаъолияти гумрукии Донишгоҳи
давлатии молия ва иқтисоди Тоҷикистон**



Мирсаидов С.А.

Суроғ: 734067, шаҳри Душанбе, кӯчаи Нахимов 64/14, Тел: 231-02-01
E-mail: tgfeu@tgfeu.tj. сомона: www.tgfeu.tj

**Имзои Мирсаидов С.А.-ро тасдиқ мекунам:
Сардори раёсати кадрҳо ва
корҳои маҳсуси ДДМИТ**

